

میری علمی و مطالعاتی زندگی

[پروفیسر عبدالقدیر سلیم سے اٹڑویوں]

اللہ کے فضل و کرم سے میری پیدائش ایک دین دار، علی گھرانے میں ہوئی۔ والد محمد سلیم عبداللہ روایتی دین دار یا مولوی نہیں تھے۔ ان کا تعلق غازی پور سے تھا اور وہ میرے دادا مر جوم کے ساتھ وہاں سے بھرت کر کے غیر مقسم ہندوستان کے صوبے سی پی (Central province) کے شہر امراوٹی میں مس گئے تھے۔ یہاں اکثریت ہندوؤں کی تھی، مسلمانوں کی آبادی ۲۰ فیصد کے لگ بھگ تھی۔ ہندوستان کی زبان مراثی تھی، لیکن مسلمان جنوبی ہند/ حیدر آباد دکن جیسی اردو بولتے تھے۔ تاہم ہمارے گھرانے پر یوپی کی اردو بھی کے اثرات رہے اور ہماری مقامی اردو سے کچھ مختلف رہی۔ میرے نھیاں کے بزرگ قاضی تھے اور دہلی سے یہاں آکر بس گئے تھے۔

میرے والد رحمۃ اللہ علیہ نے ابتدائی تعلیم امراوٹی ہی میں حاصل کی، پھر انہوں نے مولوی محمد شفیع مرحوم (اور نیشنل کالج لاہور) سے خط و کتابت کی اور انہیں اس کالج میں داخلہ مل گیا۔ مولوی محمد شفیع صاحب نے کہا کہ سی پی سے آکر یہاں داخلہ لینے والے آپ پہلے طالب علم ہیں۔ وہاں انہیں ہائل میں بھی داخلہ دیا گیا۔ وہاں سے والد صاحب نے فارسی میں فاضل کی سندری۔ امراوٹی میں انہیں نارل سکول (لیپر زرینگ سکول) میں معلم ادبیات کی حیثیت سے ملازمت مل گئی۔ انہوں نے اردو کی درسی کتابیں (”معنی کتاب“)، لکھیں جو نوں کشوپر لیں لکھنوسے شائع ہوئیں۔ ان کے علاوہ ”اردو کیسے پڑھائیں؟“ اور مختلف موضوعات پر منتخب قرآنی آیات کا مجموعہ الہیات شائع کیا۔ وہ اپنے ادارے کے تعلیمی جگہ ”بھارتستان“ کے مدرب بھی تھے۔ یہاں انہوں نے ”ادارہ قرآنی“ بھی قائم کیا تھا جو قرآنی احکام و آیات سے متعلق ذکری کے عنوان سے چھوٹے چھوٹے سائل بھی شائع کرتا تھا۔ اس ادارے کا ایک کتب خانہ بھی تھا۔

مطالعہ کا شوق مجھے والدین سے ورثہ میں ملا تھا۔ والد صاحب جن جرائد کو دیکھتے تھے، ان میں جامعہ (دہلی)، معارف (اعظم گڑھ)، تربیت القرآن (حیدر آباد کون لاہور)، ہمایوں (لاہور)، اور نیشنل کالج میزگرین (لاہور)، زگار (لکھنؤ) اور صدق/صدق جدید شامل تھے۔ والدہ صاحبہ اور بڑی بہن کے لیے ”عصمت“، ”تہذیب نسوان“ آتے تھے۔ راشد الحیری، مولوی ڈی نزیر احمد اور خواجہ حسن ناظمی کی تحریروں سے میر اتعارف لڑکپن ہی میں ہو گیا تھا۔ اپنی خالہ جان سے ”عذر“ (She) اور ”عذر اکی واپسی“ کی داستانیں کئی دن قسطوں میں سنیں۔ نہ صرف گھر کا ماحول

مطالعے میں مدد و معاون تھا، بلکہ جن مدارس میں، میں نے تعلیم پائی، وہاں بھی اچھے کتب خانے دیکھے۔ نارمل سکول کی لائبریری سے مسلک میرے والد مر حوم کا کمرہ تھا۔ وہاں کتابیں دیکھنے کھولنے اور اٹ پلٹ کرنے پر کوئی پابندی نہ تھی۔ گھر میں بھی والد مر حوم کی اچھی خاصی تھی لائبریری تھی۔ تقسیم کے بعد، تم اس ذخیرے کا ایک مختصر ماحصلہ ہی ساتھ لاسکے۔ باقی کتابیں جہاں رکھوائی تھیں کہ حالات بہتر ہوں گے تو میتوالیں گے۔ فساد یوں کی لوٹ مار میں ضائع ہو گئیں۔

مطالعہ کا شوق چول کر بچپن سے تھا، اس لیے کسی خاص موضوع کو بدف بنا کر نبینی پڑھا۔ جو کتاب سامنے آئی، اُٹ پلٹ کر دیکھی اور جہاں تک پڑھی ہوئی، مزہ آیا، پڑھنے لگے ورنہ کھو دی۔ ”تذکرہ غوشہ“ سے لے کر ”الف لیلی“ تک لڑکپن ہی میں پڑھ ڈالیں (والدہ صاحبہ نے میرے ہاتھ میں ”الف لیلہ ولیلہ“، بھی تو کہا، کہاں سے یہ دہیات کتاب لے آئے ہو؟ اب امر حوم نے کہا، پڑھنے دو۔

مطالعہ کے ضمن میں میرا کوئی مخصوص موضوع نہ تھا۔ تاریخ و سوانح سے لے کر دینیات، سیاسیات، ادب (تقدیر) شاعری، ناول، افسانے، غرض ہر طرح کار طب و یا بس پڑھنے کی کوشش کی کچھ سمجھ میں آتا تھا اور پچھنیں۔ شاید یہی وجہ ہے کہ پہلے ایم۔ اے کے لیے میں نے ایک بہت ہی معمولی مضمون کے لیے ”تحقیص“ کی، فلسفہ جو مابعد الطبعیات کے علاوہ اور کون سے علوم ہیں، جنہیں چلا گئے کی کوشش نہیں کرتا؟

(Philosopher are the spectators of all time and all existence)

ایک طویل علاالت کی وجہ ”اُردو ہائی سکول“ امراءِ قائم میں آٹھویں جماعت ہی سے میرا رسی تعلیمی سلسلہ مقطع ہو گیا تھا، لیکن پڑھائی کا سلسلہ نہ رکا۔ قرآن مجید تو گھر پر مولوی صاحب آ کر پڑھا جاتے تھے، والد صاحب نے قرآن مجید کا ترجمہ پڑھایا۔ ان کا خیال تھا کہ اردو جانے والوں کے لیے قرآنی عربی سمجھ لیانا زیادہ مشکل نہیں۔ عربی زبان کے بہت سے الفاظ جو قرآن مجید میں ہیں، اُسی فہم یا ملتے جلتے مفہوم میں اردو میں بھی مستعمل ہیں (حمد، اللہ، رب، عالم / عالمین ایسے سینکڑوں الفاظ)۔ تھوڑے ہی الفاظ ایسے ہیں جن سے اردو وال قطعاً نا آشنا ہوں گے۔ عربی کے تھوڑے سے قواعد زبان سے آشنا کر کے کسی طالب قرآن کو آسانی سے مضامین و مفہوم قرآن تک لے جایا جاسکتا ہے۔ اس طرح انہوں نے نہ صرف مجھے بلکہ بہت سے شاگین کو قرآن کریم کی تعلیم دی اور اسی اصول پر ”مصابح القرآن“ مرتب کی جو زیر طبع ہے۔ یہ نہ صرف ایک منفرد قرآنی لغت ہے، بلکہ قرآنی / عربی گرامر کی ایسی کتاب ہے جس سے استفادہ کر کے اردو و ا DAN قرآن کے مطالب تک خود آسانی سے پہنچ سکتے ہیں، یعنی قرآن کا خود ترجمہ سمجھو اور کر سکتے ہیں۔

تقسیم ملک کے کچھ حصے بعد ہمیں ”آزاد“، ہندوستان سے بھرت کر کے پاکستان آن پڑا۔ والد صاحب نے وقت سے پہلے ہی پیش لے لی تھی۔ یہاں ہم اپنے عزیزوں کے ساتھ ایک فلٹ میں منتقل ہو گئے۔ والد صاحب نے کراچی کے ”دبلی پنجاب نیشنل ہائی سکول“ میں میٹرک میں داخل کرایا۔ یہ ایک بخوبی تعلیمی ادارہ تھا۔ ماکان جو پڑھے لکھے اور ہمدرداستا بھی تھے، دبلی سے تعلق رکھتے تھے اور پنجاب میں میٹرک کے طلبہ کو تیار کرتے تھے۔ طلبہ پر اساتذہ کی شفقت و محنت مثالی تھی۔ سکول میں طلبہ کی نشست فرشی تھی۔ دریاں صاف ستری ہوتی تھیں۔ اور پیمن کی چھت تھی۔ سکول میرے گھر سے کوئی ۵ میل دُور ہو گا۔ پیدل جاتے تھے اور راستے میں جیو میٹری کی تھیوڑیز دُھراتے اور دوسرا سے سبق یاد کرتے

جاتے تھے۔ آج دیکھتا ہوں کہ پچے ایک آدھ کلو میٹر کے لیے بھی بس کے بغیر نہیں کرتے۔ جتنی محنت اور یکسوئی سے پڑھائی کی، شاید پھر نصیب نہ ہوئی۔ لاہور جا کر امتحان دیا۔ سکول مالکان ساتھ گئے، انہوں نے طلبہ کے ٹھہرنے کے لیے ایک سکول میں انتظام کیا تھا۔ رات کو وہ ”کوچنگ“ کرتے اور صبح کو تم طلبہ امتحان دینے جاتے۔ میٹرک میں میری فرست ڈویژن آئی۔ اس میں براہم مشق اساتذہ اور سکول کے منتظمین کا تھا۔ آج چاروں طرف نظر ڈالتا ہوں تو ایسے بخی تعلیمی ادارے نظر نہیں آتے۔ سرکاری سکول بدنام ہو گئے کہ ان میں پڑھائی نہیں ہوتی، اساتذہ دلچسپی نہیں لیتے۔ انہیں اپنی کوچنگ/ڈیوشن میں زیادہ دلچسپی ہے یا اپنا کوئی دوسرا کاروبار ہے جو ان کے اوقات اور محنت کا بہتر مصرف ہے۔ ہر طرف پر ایسی یہ سکولوں اور کوچنگ سینٹروں کی بھرمار ہے۔ اپنے اور معیاری سکول غریب تو کیا متوسط طبقے کی پہنچ سے بھی دور ہیں۔

میٹرک کے بعد سنده مسلم کالج کراچی میں داخلہ لیا۔ معاشیات، شہریت اور عربی میرے مضمون تھے۔ بیباں بھی اساتذہ اپنے اور منتظر تھے۔ میٹرک اور اٹر میڈیسٹ کے امتحان بھی جامعہ کراچی لیا کرتی تھی، ابھی ان کے لیے بورڈ وجود میں نہیں آئے تھے۔ اٹر میں بھی میں نے فرست ڈویژن میں کیا اور پہلی پوزیشن ملی۔ اس زمانے کا ایک واقعہ میرے دل پر نقش ہے۔ ہماری ماں حالت بہت اچھی تھی۔ سال کی ۱۹۲۲ء پر روپے فیس بھی ایک بڑی رقم محسوس ہوتی تھی۔ کالج میں داخلے کے کچھ دن بعد نوٹس بورڈ پر اطلاع دیکھی کہ فیس کی معافی یا صرف فیس کے لیے درخواست کے فارم دفتر سے لیے جاسکتے ہیں۔ میں نے ایسا فارم لیا، اسے پر کیا۔ ایک جگہ والد کے دخیلہ ہونے تھے۔ اب امر حرم کے پاس لے گیا۔ پوچھا، کاہے کافرم ہے؟ میں نے کہا، فیس کی معافی کے لیے درخواست ہے۔ فرمایا، ہم نے تمہیں کالج میں داخل کرایا تو آخر اجات کا اندازہ کر لیا تھا۔ ہم فیس معاف نہیں کروائیں گے۔ یہ رقم کسی حقیقی مستحق کے کام آئے گی۔

لبی۔ اے میرے اختیاری مضامین معاشیات اور فلسفہ تھے۔ فلسفہ میں ایک پرچہ ”نسیات“ کا بھی ہوتا تھا جسے پروفیسر فضل الرحمن پڑھاتے تھے۔ وہ عرصے تک انگلستان میں رہے تھے اور سنہرے بالوں اور نیلی آنکھوں سے یورپیں معلوم ہوتے تھے۔ سائیکل پر کالج آتے۔ اس زمانے میں اساتذہ بسوں اور سائیکلوں ہی پر کالج آتے تھے۔ دوسرا پرچہ ”اخلاقیات“ پروفیسر جیلہ خاتون پڑھاتی تھیں۔ بعد میں انہوں نے اقبال پر تحقیقی مقالہ لکھا اور پی۔ ایج۔ ڈی کی سندری۔ اسلامیات جو لازمی مضمون تھا، مولانا حبیب ندوی جیسے قابل استاد پڑھاتے تھے۔ بیہیں میری ملاقات اور دوستی فضرا سلطنت انصاری، منظور احمد، خورشید احمد، خرم جاہ مراد، محمد مسلم سجاد، سید محمد یاسین اور بہت سے دوستوں سے ہوئی۔ فضرا سلطنت کے والد صاحب، مولانا فضرا احمد انصاری کے ہاں اکثر آنا جانارہ تھا۔ وہیں ماہر القادری مرحوم اور بہت سے دوسرے لوگوں سے تعارف ہوا۔ سنده مسلم کالج ہمارے گھر سے کوئی ڈھانی میں دور تھا۔ پیدل ہی آنا جانارہ تھا۔

جامعہ کراچی میں ایم۔ اے شعبہ فلسفہ میں داخلہ لیا۔ ڈاکٹر محمد محمود احمد (ایم۔ ایم۔ احمد) صدر شعبہ تھے۔ اساتذہ میں طیب حسین انصاری اور انیس احمد صاحب کے علاوہ مولانا فضل الرحمن (اسلامک مشن) اور قادر رینڈ (سینٹ پیٹرکس، نسیات) سے پڑھنے کا شرف بھی حاصل ہوا۔ جامعہ کراچی کی اپنی کوئی عمارت نہیں تھی۔ پرس اسٹریٹ (ڈاؤ نیڈیکل کالج / سول ہسپتال) کے قریب رچھوڑ لین کی کچھ متروکہ عمارتوں میں جامعہ کے مختلف شعبے اور دفاتر تھے۔

وائس چانسلر اے۔ بی۔ اے۔ جلیم (ابا جلیم) بھی بیکیں بیٹھتے تھے۔ اساتذہ اور انتظامیہ کے افراد میں بڑی سادگی تھی۔ ہمارے صدر شعبہ تانگے / گھوڑا گاڑی میں کینٹ اسٹیشن کے قریب اپنی رہائش گاہ سے جامعہ آتے اور اسی طرح واپسی ہوتی۔ اکثر شیر و انی اور ترکی / رومی ٹوپی میں ہوتے۔ کبھی کبھی سوت یا آکسفورد کا بلیزربھی پہن کرتے۔ وہ وائس چانسلر پروفیسر اے بی جلیم کے بھانجے تھے اور دونوں ایک ہی متروک (دمنزلہ) عمارت میں رہائش پذیر تھے۔ لیکھر بننے کے بعد بھی اکثر ڈاکٹر صاحب کے گھر جانا ہوتا تھا۔ گاندھی گارڈن کے قریب جہاں ہمارا فلیٹ تھا، وہاں سے پیدل ہی آمد و رفت ہوتی تھی۔ ناظم آباد منتقل ہو گئے تو صدر تک بس میں اور وہاں سے پیدل اپنے استاد کے گھر جاتے تھے۔

ایم۔ اے کرنے کے فوراً بعد ہی مجھے عنایہ کالج میں فلسفہ پڑھانے کے لیے ملازمت مل گئی۔ ایک دن والدہ صاحبہ نے اخبار میں اشتہار دیکھا تو کہا، سرکاری کالج میں لیکھر رشپ کے لیے درخواست کیوں نہیں دے دیتے؟ میں سندھ کی نظام تعلیم (سعید منزل، بندروڑ) گیا۔ ڈائریکٹر نظامی صاحب سے ملا، اللہ انہیں جنت نصیب کریں۔ بڑی محبت سے ملے اور جلد ہی مجھے تقری کا خط مل گیا۔ اس زمانے میں ”رسیمات“ نہ ہونے کے باہر تھیں۔ اس طرح گورنمنٹ کالج نواب شاہ میں میری پہلی (سرکاری) تقری ہوئی۔ اس کے بعد سندھ کے کئی کالجوں میں تدریس کے لیے جانا ہوا۔ میرا مشاہدہ تھا کہ سرکاری کالجوں کے کتب خانے ہر ہی معیاری ہوتے تھے۔ نہ صرف کتابیں بلکہ ملکی اور غیر ملکی جرائد کی خریداری عام ہاتھ تھی۔ کتب خانوں کے لیے بڑی رقوم رکھی جاتی تھیں اور انگریزی اور اردو کتابوں کی خریداری کوئی مسئلہ نہیں تھی۔ بدقتی سے یہ بات اب ماضی کی داستان ہے۔

اللہ کا فضل و کرم ہی ہے کہ میرا بچپن لڑکپن اور موجوہ عمر کو کتابوں کا ماحول میں میسر ہوا۔ لڑکپن میں عرب شاعر عتبی کا ایک شعر پڑھا تھا کہ دنیا میں نہست کے لیے بر قرق رکھوڑے کی پیٹھ سے بہتر کوئی جگہ نہیں اور زمانے میں بہترین دوست کتاب ہے۔ مختلف ادوار میں میری پسندیدہ کتابوں میں الف لیلہ، قصر صحراء (عظم بیگ)، صنوبر کے سائے، میری ناتمام محبت (حباب امتیاز علی)، فسانہ آزاد (رتن ناٹھ سرشار)، واردات، دودھ کی قیمت (مشی پر یم چند)، میرے بھی صنم خانے، آگ کا دریا (قرۃ العین حیدر)، Portait of a lady (ہنری جیمز)، آرکھر کائن ڈائل (شرلاک ہومز والے) کی ساری کتابیں، جیمر مچر کی اور اہن صفائی کی ساری کتابیں، ایم اسلم اور سیم جمازی کے ناوں، پٹرس بخاری، قدرت اللہ شہاب، مختار مسعود، ممتاز مفتی، اشراق احمد کی کہانیاں نوجوانی میں پڑھیں۔ انگریزی میں رسائل میں Reader's Digest اور پھر بعد میں New week میرے پسندیدہ رسائل تھے۔ بعد میں Economist سے تعارف ہوا اور میرا خیال ہے کہ نفت روزوں میں یہ بہت اچھار سالہ ہے۔

میرا زیادہ تر مطالعہ اردو اور انگریزی زبانوں میں ہے۔ ابتداء میں کچھ کلاسیکی عربی ادب سے شناسائی ضرور تھی۔ اس کے علاوہ فارسی کی بھی کچھ ابتدائی کتابوں کا مطالعہ کیا تھا۔ میرا خیال ہے کہ اچھی اردو کے لیے عربی اور فارسی سے آشنای بھی ضروری ہے۔ بدقتی سے آج تعلیم کی شاہراہ (mainstream) ہیں۔ میں ان دونوں زبانوں سے بے اعتمانی برقراری ہے، لیکن وہ معیاری / علمی اردو سے نا بلد ہو گئے ہیں، اور نہ صرف یہ کہ وہ بچپن (بیسویں) صدی کے اردو علمی ورثے سے محروم ہوتے جا رہے ہیں۔ بلکہ سنجیدہ علمی افکار کو اپنی ”قومی“ سرکاری زبان میں اظہار کے قابل بھی ہیں رہے۔

سبحیدہ ادب میں جن مصنفین اور تحریریوں نے مجھے متاثر کیا، ان میں شیخ احمد سرہندی (مکتبات اور دوسرے رسائل) شاہ ولی اللہ کی بعض تحریریں، مولانا سید ابوالاعلیٰ مودودی، مولانا ابوالکلام آزاد، مولانا عبدالمالک جدربیادی، مولانا جعفر بچواری، مولوی محمد علی لاہوری (خصوصاً سیرۃ پر آن کی تصنیف)۔ آن کی تفسیر کے بعض انکار سے مجھے اختلاف ہے جہاں وہ سید اور جدیدیت سے متاثر ہوئے ہیں۔ ڈاکٹر حمید اللہ (خصوصاً عہد بنوی میں نظام حکمرانی اور خطبات بہاولپور) بیتلی اور سید سلمان ندوی کی سیرت النبی۔ تفسیر میں مولانا سید ابوالاعلیٰ مودودی کا ایک منفرد مقام ہے۔ آن کی تفہیم القرآن بلاشبہ تفسیری ادب میں ایک امتیازی حیثیت رکھتی ہے۔ تاہم ایک طویل دورانی میں یکمیں پذیر ہونے کی وجہ سے بعض مقامات پر وہ اپنی ابتدائی اتفاقی فکر سے ہٹے ہوئے نظر آتے ہیں۔

مطالعہ فلسفہ کے ابتدائی دور میں، میں اقبال کے خطبات سے بھی متاثر تھا، لیکن بعد میں زیادہ مطالعہ سے آن کی ”بیشی فکر“ کی کمزوریاں بھی نظر آئیں، خصوصاً آن کے بعض اجتہادات جن کو آج اقبال کی اصل اسلامی فکر اور آن کی ”روشن خیالی“ کے ثبوت کے طور پر پیش کیا جاتا ہے جب کہ ”جدیدتر کی“ کی جمہوریت سے آن کی اثر پذیری کو بعض لوگ مرعوب ہوتے کا نام بھی دے سکتے ہیں، جب کہ یہاں کی حقیقی فکر نہ تھی۔ اپنے شعر میں تو علامہ نصیحت فرماتے ہیں:

گریز از طرز جمہوری غلامے پختہ کارے شو کہ از مغز دو صد خر فکر انسانے نبی آید
اس طرح اور بھی کئی باتیں ہیں۔ اور مسائل پر آن کے اجتہاد نیم پختہ ہی محسوس ہوتے ہیں، تاہم شعر میں آن کی فکر اکثر ”الہامی“، محسوس ہوتی ہے اور خیال ہوتا ہے کہ ”آفاقی دلش“ جو ایک ماورائی تصور ہے، اپنے اظہار کے لیے کسی کو پناہ ریجی (medium) بنایتی ہے، چاہے وہ شخص اپنی عمومی ذہانت اور زندگی میں اُس معیار، افتاداً اور کردار کا نہ ہو جیسا کہ وہ اپنے کلام میں نظر آتا ہے۔ بقول غالب:

آتے ہیں غیب سے یہ مضامیں خیال میں غالب! صریخانہ نواۓ سروش ہے
اڑکپن میں دیوان حماسہ، قطبی اور مقامات بدیع الزمان ہمدانی اور اسی طرح کے عربی ادب کے کچھ حصے پڑھے تھے۔ فارسی میں گلستان بوستان اور کچھ غالب کا کلام (فارسی) پڑھا۔ وہ کتابیں جو عموماً میرے بستر ہوتی ہیں، کلیات اقبال اور دیوان غالب ہیں۔ ہندوستان میں جہاں ہمارے لیے کتابیں آسانی سے دست یاب نہ تھیں، والد صاحب نے اقبال کی ”اسرار خودی“، کی اچھے کاغذ کی ایک مجلد کا پی مجھے دی اور فرمایا کہ اس کتاب کو قتل کرو (فوٹو کاپی اس زمانے میں نہیں ہوتی تھی)۔ کچھ صفحات اباۓ لکھے اور بیشتر میں نے، اس طرح اقبال کے فارسی کلام کی کچھ شدید اڑکپن ہی میں ہو گئی تھی۔ ”اسرار خودی“ کا والد صاحب نے اردو میں ترجمہ کیا تھا۔ یہ اور ”رموز خودی“ دونوں مجھے بے حد پسند ہیں۔ اقبال کی نظموں میں ”شکوہ“ اور جواب شکوہ، ”مسجد قرطبة“ اور ”سوزو ساز“، ”طلوع اسلام“ پسند ہیں۔ میرے خیال میں فکر و فن کو کیجا کر کے دیکھا جائے تو محمد اقبال دنیا کے سب سے بڑے شاعر ہیں، کم از کم اردو اور اگریزی شاعری میں جس کا کچھ میں نے مطالعہ کیا ہے۔ غالب، ذوق، داغ اور میر کی کچھ غزلیں (کلیات میر کو دیکھ کر مایوسی ہوئی) اور نئے شعرا میں فیض احمد فیض (جو شکوہ کے ہاں الفاظ کا شکوہ اور جاؤ زیادہ ہے)۔ اگریزی شاعری عموماً پہنچی اور طفلا نے محسوس ہوتی ہے۔ شیکھیز کئی ڈرائے پڑھے، لیکن اس کا جو لیں سیریز مجھے اچھا لگا۔

حالی کی مسدس موجہ راسلام، اس کا کافی حصہ بچپن میں زبانی یاد تھا۔ خصوصاً نعمتیہ اشعار وہ نبیوں میں رحمت لقب پانے والا مراد یہ غربیوں کی برلانے والا میرے خیال میں اردو کی بہترین نعمتیہ شاعری میں شمار کیے جانے کے لائق ہیں۔

اپنے فکری تفadلات کا مجھے اعتراف ہے۔ ایک طرف تروایتی علماء میں مولانا اشرف علی تھانوی، (ان کی ”بہشتی زیور“، ہمارے ہاں جیبز میں ضرور دی جاتی تھی اور میرا خیال تھا کہ اس طرح کی کوئی کتاب یا اس کا کوئی نظر ثانی شدہ/ترمیم شدہ ایڈیشن اب بھی اس مقصد کے لیے کارآمد ہوگا) پسند تھے اور دوسرا طرف سر سید، ابوالکلام آزاد، مولانا مودودی، شیلی نعمانی، سید سلیمان ندوی، گاندھی جی (تلاش حق)، علی شریعتی (On the Sociology of Islam، Hagerism) کارل مارکس، میکس ویر جیسے مفکر اور مصنفوں۔

مفکرین میں مجھے سقراط/افلاطون اور کانت نے متاثر کیا۔ سقراط کی زندگی اور تعلیمات (اگر اس میں سے افلاطون کے حشو وزائد نکال دیے جائیں) پیغمبروں کی سی نظر آتی ہے۔ کانت کے فلسفہ اخلاق کی اسلامی تعلیمات سے کافی مماماثت ہے۔ ان کے علاوہ جارج برکلے کی تصوریت پڑھنے میں مزا آتا تھا، اگرچہ میں نے اس کی ”متاہجیت“ کے فلسفے سے کبھی کلی طور پر اتفاق نہیں کیا۔ کارل مارکس اور انجیل کے فلسفے کی تمام ترجیحیات سے مجھے اتفاق نہیں، لیکن میں انہیں عظیم (اور مختلف) فلاسفروں میں شمار کرتا ہوں۔ میں نے مارکس کی Capital کی پہلی جلد اور کئی دوسری تحریریں پڑھیں اور ان سے متاثر ہوں۔ عصری مفکرین میں سی۔ ڈبلیو، ملکی تحریروں میں گہرائی اور سچائی محسوس کی۔ کمرہ جماعت میں ایک دفعہ رشدی کی The Satanic Verses کا ذکر آیا۔ میں نے نہیں پڑھی تھی۔ ایک طالبہ نے مجھے پڑھنے کو دی۔ غصہ تو کیا آتا، سچ تو یہ ہے کہ یہ کتاب مجھ سے پوری پڑھی ہی نہیں گئی۔ نہایت غیر دلچسپ اور غیر معقول لگی۔ مجھے نہیں معلوم کہ اس کی ایک طرح کی شہرت اور ”پذیرائی“ کیوں ہوئی۔

جو کتابیں اور تحریریں مجھے اچھی لگتی ہیں، میں چاہتا ہوں کہ دوسرے بھی انہیں پڑھیں۔ اس کے لیے میں اکثر وہ کتابیں، تحریریں اپنے عزیزوں اور حلقوے احباب میں دیتا ہوں یا انہیں متعارف کرتا ہوں۔ اگر تحریر چھوٹی ہو تو اس کی تصویریں نقل دے دیتا ہوں۔ کتابیں تحفتاً بھی دیتا رہتا ہوں۔ ایک عرصے سے شادی اور خوشی کے دوسرے موقع پر میں قرآن مجید (خصوصاً مولانا مودودی کی ”ترجمانی“ کے ساتھ) ہدیہ کرتا ہوں۔ اس کے علاوہ اب وہ CDs بھی تھے میں دیتا ہوں جن میں قرأت قرآن مجید کے ساتھ ساتھ مولانا کی تفسیر ”تفہیم“ ہے۔

میری تعلیم کا آغاز تو ہندوستان میں میرے والد مرحوم کی اردو اور اسلامیات کی کتابوں سے ہوا تھا جو اس وقت وہاں سکولوں میں مروج تھیں۔ میری خوش قسمتی اور اعزاز تھا کہ پاکستان میں آکر یہاں درسیات کی تدوین اور تالیف میں، میں نے ان کے ساتھ کچھ کام کیا۔ حقیقت تو یہ ہے کہ میں اُن کی فکر اور فہم دین اور اسلوب زندگی سے سب سے زیادہ متاثر ہوا۔ شیخ احمد سر ہندی سے اُنہی نے مجھے متعارف کرایا تھا اور ان کی فکر پر کام کرنے کو آمادہ کیا تھا۔ اُن کے دوست اور میرے بزرگ ڈاکٹر غلام مصطفیٰ خاں نے مجھے حضرت مجدد کے ”مکتوبات“ کا مشہور امتسار ایڈیشن اور ان کی کئی فارسی تحریریں دیں۔ کچھ کتابیں اس سلسلے کے ایک اور بزرگ حاجی محمد اعلیٰ نے بھی عنایت کیں۔ میرے دوست

خالد احٹنی ایڈو کیٹ مرحوم نے مجھے اپنانہایت قیمتی اور بہت منظم کتب خانہ استعمال کرنے کی کھلی اجازت دی تھی اور میرے لیے ایک گوشہ مخصوص کرایا تھا جہاں میں نے اپنے ڈاکٹریٹ کے مقامے کی نوک پلک درست کی اور اسے تکمیل کو پہنچایا۔ خالد احٹنی صاحب میرے خیال میں پاکستان یا شاید آج کی دنیا میں (خدا بخش لاہوری) پڑھ کے استثنائے ساتھ، جو میں نے نہیں دیکھی، سب سے بڑی تجھی لاہوری رکھتے تھے۔ ان کی خواہش تھی کہ یہ کتب خانہ کراچی ہی میں رہے اور یہاں لوگ اس سے مستفید ہوں، مگر ان کی وفات کے بعد (ان کے قریبی دوست سعید صاحب کی کوششوں کے علی الرغم) ان کے بچوں کی مرثی سے کتابوں کا یقینی ذخیرہ لاہور کے ایک تعلیمی ادارے کی تحویل میں چلا گیا۔

میرے پاس کتابوں کا کوئی بڑا ذخیرہ تو نہیں۔ والد مرحوم کی وہ کتابیں ہیں جو ہندوستان سے یہاں آئیں۔ چند سو میری کتابیں ہوں گی۔ ان میں شبلی، سید سلیمان ندوی، مولانا مودودی کی کتابیں، فلسفہ تاریخ اور متفرق موضوعات پر کتابیں اور جرائد، دائرہ معارف اسلامیہ جیسی کتابیں شامل ہیں، لیکن اب کتابوں کو سنبھالنا مشکل ہوتا جا رہا ہے۔

میں عاریتاً کتابیں صرف ”معیر“، لوگوں ہی کو دیتا ہوں۔ تاب محسوس ہوتا ہے کہ میرے علم ایما کے بغیر بھی بعض ”شاکرین“ کتابیں لے جاتے ہیں اور واپس نہیں کرتے۔ اس کام اُس وقت ہوتا ہے جب اُس کتاب کی ضرورت پڑتی ہے اور وہ ”غائب پائی جاتی“ ہے۔ میری لکھی ہوئی بعض کتابیں بھی اب میرے پاس نہیں۔ ایک اہم کتاب جس کا اب بدلتا شاید نہ مل سکے، ”تفہیم القرآن“ (مولانا مودودی) کے پہلے ایڈیشن کی وہ پہلی جلد ہے جس پر خود مولانا مودودی اور پبلش قرآن الدین صاحب کے دستخط تھے۔ ایک صاحب ”رس“ کے لیے گئے اور پھر واپس نہ آئی۔

معالعہ کے لیے کوئی مخصوص اوقات نہیں۔ جب بھی موقع مل جائے اور جو موزوں کتاب دست یاب ہو، پڑھ لیتا ہوں، لیکن رات سونے سے پہلے (بعض اوقات دیر تک) پڑھنے کی عادت ہے۔ دن میں پڑھنے کی نشست عموماً میز کر سی پر اور رات میں بھی اس طرح یا لیٹ کر مطالعہ کرتا ہوں۔

عام تعلیم یافتہ افراد کے لیے میرا مشورہ یہ ہے کہ وہ رات میں یادن کے فرائض میں سے جو قوت وہ نکال سکیں، مطالعے کی عادت ڈالیں۔ اخبارات اور ہنگامی، قیمتی تحریریوں اور اُنہیں اور زیادہ وقت صرف نہ کریں، اپنے محلے یا سہولت کے مقام پر کوئی کتب خانہ تلاش کریں جہاں کتابیں عاریتاً مل سکتی ہوں۔ پرانی یا اپنی کتاب کو تختہ مشق نہ بنائیں۔ اس پر کچھ لکھنے یا نشان لگانے سے پرہیز کریں۔ میں نے بعض اچھے کتب خانوں کی قیمتی کتابوں کو دیکھا ہے کہ ان میں بعض ”قارئین“ نے اپنے دل کی بھڑکی اس نکالی ہے۔ اپنی قیمتی آرادوں کی ہیں اور بعض ظالموں نے ورق پھاڑ لیے یا ملید سے تراش لیے ہیں۔ یہ بہت افسوس ناک ہے۔ اخبار کا بل کم کر کے کچھ رقم کتابوں پر صرف کریں۔ تفریجی ادب میں پہلے ہمارے کلائیکی ادب کو پڑھنے کی کوشش کریں۔ ساتھ ہی سنجیدہ علمی تحریریوں کے لیے بھی وقت نکالیں۔ ادب عالیہ سے غیر محسوس طور پر ہماری فکری رہنمائی ہوتی ہے اور بالواسطہ طور پر وہ ہمارے اخلاق و عادات پر اثر انداز ہوتا ہے۔ ہمارے روپوں کی تراش خراش کرتا ہے اور اعلیٰ آفاق اقدار تک سہولت کے راستے لے جاتا ہے، جب کہ گھٹیا ”بازاری ادب“، فکشن، نثر اور شعر غیر محسوس طریقے سے ہمیں ”اسفل“ کے گروہوں میں انتارت چلا جاتا ہے اور اگر اس کی چاٹ پڑ جائے تو پھر اس کے اثرات عام زندگی اور روپوں میں بھی نظر آنے لگتے ہیں۔

ایک عام قاری کے لیے ایک زمانے میں انگریزی میں کلائیک ادب (اور دوسری کتابیں) ”پیپر بیک“ میں بہت ارزال مل جاتی تھیں۔ پاکستان میں بھی بعض اشاعتی اداروں نے یہ سلسلہ شروع کیا تھا، لیکن محسوس ہوتا ہے کہ اب ایسا نہیں ہو رہا۔ اچھی کتابوں کے ارزال ایڈیشن دست یاب ہوں گے تو طلبہ اور عام لوگوں تک اُن کی رسائی ہو گی۔ اچھے غیر ملکی ادب اور سنجیدہ علمی کتابوں کے تراجم کو بھی فروغ دینا چاہیے۔ اس سلسلے میں جاپانی قبل تقلید ہیں۔ وہاں کتابیں نہ صرف ارزال ہیں بلکہ قبل ذکر کتابوں کے تراجم حیرت انگیز سرعت کے ساتھ بازار میں آجاتے ہیں اور وہ بھی رکھنے والے افراد کو غیر ملکی زبانوں سے محروم کا احساس نہیں ہوتا۔ تقسیم ہند سے پہلے مرحوم حیدر آباد دکن کی ریاست میں سرکاری سرپرستی میں جودا لتر جمدة قائم تھا، اس نے اردو جانشی والوں کی وہ خدمت کی جس کی نظیر نہیں ملتی۔ افسوس کہ پاکستان کی قومی زبان قرار دینے کے باوجود ہم اس کا عائزہ عیشر بھی نہ کر سکے۔ جامعہ کراچی کے شعبہ تصنیف و تالیف و ترجمہ میں بھی زیادہ کام نہیں ہو رہا۔ یوں محسوس ہوتا ہے کہ شعوری (غیر شعوری) طور پر ہم اردو کو ختم کر رہے ہیں۔ رسم اخلط بد کر انگریزی حروف میں اردو لکھی جا رہی ہے۔ درسیات میں اعلیٰ جماعتوں کے لیے اردو کتابیں دست یاب نہیں۔ انگلش میڈیم سکولوں کا فروغ ہے اور اردو صرف بول چال کی زبان بنتی جا رہی ہے۔ اچھے تعلیمی اداروں اور جمادات کے پیچے اور نوجوان بھی اردو کی علمی یا شعری زبان کو سمجھنے میں دشواری محسوس کرتے ہیں۔ (یہ لطیفہ نہیں واقعہ ہے کہ ایک مشہور اعلیٰ تعلیمی ادارے کے ذہین اور صاحب ذوق نوجوان کو میں نے ”بال جبریل“ پڑھنے کے لیے کہا تو وہ حیران تھا کہ حضرت جبریل کے ”موعہ مبارک“ کو ایک کتاب کا عنوان کس طرح بنایا جاسکتا ہے؟)

میں کوشش کر رہا ہوں کہ سکولوں اور کالجوں کے طلبہ کے لیے آٹھویں جماعت اور آگے کے لیے کچھ ایسی کتابوں کا انتخاب کروں جو ہر جماعت میں (لازمی اور اختیاری مضامین کی کتابوں کے علاوہ) انہیں مہیا کی جائیں اور انہیں لازماً پڑھائی جائیں۔ اس طرح وہ نہ صرف اردو زبان کے معیاری ادب سے آشنا ہوں گے، بلکہ انہیں اپنی اصل ثقافت، زبان اور تہذیب سے بھی موافقت ہو گی۔ بد قدمتی سے آج پیشتر اعلیٰ تعلیمی اداروں میں زیر تعلیم نوجوان اور اساتذہ بھی اردو اور اردو ادب سے اتنے ہی واقف ہیں جتنا انہوں نے اپنی درسی کتاب میں پڑھ لیا ہے۔ اس کے علاوہ انہیں نہیں معلوم کہ ڈپٹی نذریاحمکون تھے اور مرزا فخرت اللہ بیگ کون۔ پہنچت رتن ناٹک سرشار کون تھے اور میاں آزاد اور خوبی صاحب کون ہیں۔ نانی عشوکون تھیں اور مرزا طاہر دار بیگ کون؟ اپنے کلائیک ادب (اور نتیجتاً ثقافتی ورثے اور اقدار سے کٹ کر جوئی نسل وجود میں آرہی ہے، اس کے ناخوش گواراثات بظاہر تو کچھ ابھی دیکھنے میں آرہے ہیں، لیکن میر اخیال ہے کہ آئندہ اس کے بڑے نقصان ہوں گے کہ اس طرح ایسی قوم وجود میں آجائے گی جس کی نہ اپنی زبان ہو گی نہ اپنی ثقافت نہ اپنا ذخیرہ اقتدار ذخیرہ و شرکے لیے اپنا کوئی پیمانہ۔

قرآن کریم کے علاوہ تین کتابیں کون سی ہوں گی جو میں اپنے پاس رکھنا چاہوں گا؟ یہ بہت مشکل سوال ہے۔ ہزاروں خواہشیں (بیہاں کتابیں پڑھیے) ایسی کہ ہر خواہش بہر حال میر اخیال ہے کہ موطا امام مالک، سیرہ النبی شبلی اور کلیات اقبال (اردو و فارسی) ایسی تین کتابیں ہو سکتی ہیں۔ ایک کتاب کی اور اجازت ہو جائے!

— کسی نے سچ کہا ہے کہ افلاطون کے بعد پیشتر فلاسفہ اسی پر تبصرہ و تفہید ہے۔ Dialogues of Plato